

# قانون ساز اسمبلی آزاد جموں و کشمیر

## سیکرٹریٹ

☆☆☆

ہفتہ 16 اپریل 2022ء بوقت 10:30 بجے دن منعقد ہونے والے قانون ساز اسمبلی آزاد جموں و کشمیر

کے اجلاس کی ترتیب کارروائی۔

### ﴿ تلاوت قرآن حکیم ﴾

قاری اسمبلی تلاوت قرآن حکیم اور اسکا اردو ترجمہ جبکہ نعت خواں اسمبلی بارگاہ رسالت مآب خاتم النبیین ﷺ میں ہدیہ نعت پیش کریں گے۔

### ﴿ حصہ اول ﴾

مورخہ 15 اپریل 2022ء کی باقی ماندہ کارروائی۔

### ﴿ حصہ دوم ﴾


#### (قرارداد)

1- قرارداد منجانب جناب خواجہ فاروق احمد ایم ایل اے۔

آزاد ریاست جموں و کشمیر قانون ساز اسمبلی کا معزز ایوان جو پوری ریاست جموں و کشمیر کا واحد نمائندہ ایوان ہے۔ بھارت میں مودی سرکار کی جانب سے گزشتہ چند سالوں کے دوران بھارتی آئین میں کی گئی ترامیم کو مقبوضہ ریاست جموں و کشمیر پر اپنے قبضہ کو برقرار رکھنے اور دوام دینے کی کڑی قرارداد دیتا ہے اور ان ترامیم کی آڑ میں بھارتی شہریوں کو مقبوضہ ریاست جموں و کشمیر میں اسٹیٹ سبجیکٹ جاری کرتے ہوئے آباد کرنے جیسے اقدامات کو ریاست جموں و کشمیر کی ڈیموگرافی تبدیل کرنے کی سازش اور عالمی قوانین اور اقوام متحدہ کی منظور شدہ قراردادوں کی خلاف ورزی قرار دیتا ہے۔

لہذا یہ نمائندہ معزز ایوان بھارتی شہریوں کو ایسے جملہ اسٹیٹ سبجیکٹ جاری کرنے کے عمل کو عالمی قوانین کی خلاف ورزی اور اقوام متحدہ کی قراردادوں سے متصادم قرار دیتے ہوئے فی الفور کالعدم قرار دیتا ہے اور اقوام عالم سے مطالبہ کرتا ہے کہ وہ بھارت کو مقبوضہ ریاست جموں و کشمیر کی ڈیموگرافک تبدیلی سے باز رکھنے کے اقدامات اٹھائے اور اقوام متحدہ کی منظور شدہ قراردادوں کی روشنی میں عوام کو اپنی آزاد نہ مرضی سے استصواب رائے کا موقع فراہم کرے۔

آزاد کشمیر اسمبلی تمام ہندوستانی شہریوں کی کشمیر میں اسٹیٹ سبجیکٹ کو منسوخ تصور کرتی ہے اور ہندوستان کے شہریوں کو متنبہ کرتی ہے کہ کشمیر میں کسی بھی قسم کی مستقل رہائش سے باز رہیں۔ پراپرٹی لین دین اور ہندوستانی شہریوں کو تمام ڈومیسائل و اسٹیٹ سبجیکٹ منسوخ تصور ہوں گے اور ان لوگوں کو کشمیر میں کسی بھی قسم کے الیکشن میں ووٹ ڈالنے کی قانونی و اخلاقی اجازت نہیں ہوگی اور نہ ہی کسی استصواب رائے میں حصہ بننے کے اہل ہوں گے۔

  
(چوہدری بشارت حسین)  
سیکرٹری  
قانون ساز اسمبلی آزاد جموں و کشمیر

مظفر آباد۔  
15 اپریل 2022ء